



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, 22 बोरवार, फरवरी, 2007/3 फाल्गुन, 1928

हिमाचल प्रदेश सरकार

कार्यालय उपायुक्त, हमीरपुर, जिला हमीरपुर, हिमाचल प्रदेश

अधिसूचना

हमीरपुर, 18 जनवरी, 2007

संख्या पंच-हमीर0 (उप-चुनाव)-2006.—हिमाचल प्रदेश पंचायती राज अधिनियम, 1994 की धारा 126 तथा हिमाचल प्रदेश पंचायती राज (सामान्य) नियम 1997, के नियम, 124 में अंकित प्रावधानों के अन्तर्गत, मैं, रजनीश कुमार (भा0 प्र0 से0), उपायुक्त, हमीरपुर, जिला हमीरपुर इस जिला के विकास खण्ड बमसन की ग्राम पंचायत भेरड़ा के मास 12/2006 में पुनर्गठन उपरान्त दिनांक 23-12-2006 को हुए उप-चुनाव के पद हेतु

निर्वाचित पंचायत सदस्य के नाम का प्रकाशन जनसाधारण की सूचना/जानकारी हेतु निम्न प्रकार से अधिसूचित करता हूँ :—

जिला का नाम	ग्राम पंचायत का नाम	नव-निर्वाचित उप-प्रधान का नाम व पता	निर्वाचित/ निर्विरोध
हमीरपुर	भरड़ा	श्री रतन सिंह सुपुत्र श्री बेली राम, गांव गुम्भर, डाकघर भरड़ा, तहसील सुजानपुर टिहरा, जिला हमीरपुर।	निर्वाचित

रजनीश कुमार,  
उपायुक्त, हमीरपुर,  
जिला हमीरपुर, हिमाचल प्रदेश।

कार्यालय उपायुक्त कुल्लू, जिला कुल्लू, हिमाचल प्रदेश

कार्यालय आदेश

कुल्लू, 27 जनवरी, 2007

संख्या पी० सी० एच० (कु०) ग(10) 3/2004-208-13.—श्री ईश्वर चन्द, प्रधान, ग्राम पंचायत करजा, विकास खण्ड नगर, जिला कुल्लू को ग्राम पंचायत की अंकेक्षण अवधि 4/2003 से 3/2004 तक में पाई गई गम्भीर आपत्तियों में संलिप्त पाया गया है और कार्यालय आदेश संख्या आई० आर० डी०/के० एल० यू०/जांच/शुक्र राम/298/04-1933-37, दिनांक 4 अगस्त, 2006 की अनुपालना में, जांच अधिकारी द्वारा ग्राम पंचायत के रिकार्ड की जांच करने पर सम्बन्धित प्रधान की निम्नलिखित आरोपों में संलिप्तता की पुष्टि हुई है :

आरोप संख्या 1 : मु० 46,870 रुपये की भिन्न-भिन्न तिथियों को की गई निकासियों को दर्ज रोकड़ न करना :

बैंक/डा०	दिनांक	चैक संख्या	राशि	टिप्पणी
का० के० सह० बैंक	12-11-2003	404513	20,500	चैक किसके नाम जारी किया गया है, का रिकार्ड में कोई विवरण नहीं और न ही निकासी को दर्ज रोकड़ किया गया है।
डाकघर हरीपुर	26-6-2003	—	10,000	प्रधान द्वारा निकासी की गई है जिसका इन्द्राज जांच अवसर तक रोकड़ बही में नहीं किया गया है।
हिमाचल ग्रामीण बैंक/ 1682	11-4-2002	—	6,370	राशि पंच जोग राज के नाम से निकाली गई है लेकिन दर्ज रोकड़ नहीं हुई है।
यथोपरि	3-10-2003	258070	10,000	श्री शुक्र राम, सचिव के नाम से निकासी लेकिन जांच के समय तक रोकड़ में इन्द्राज नहीं हुआ है।

आरोप संख्या 2 : मु0 11,600 रुपये की राशि को नकद शेष के रूप में रखा :

प्रधान श्री ईश्वर चन्द द्वारा मु0 11,600 रुपये की राशि को दिनांक 3-2-2004 से 24-8-2005 तक नकद शेष के रूप में बिना किसी उद्देश्य के अपने निजी प्रयोग के लिए रख कर सरकारी धन तथा प्रधान पद का दुरुपयोग किया गया है।

आरोप संख्या 3 :

मु0 58.061 रुपये की राशि के मस्ट्रोलों/वाऊचरों के अन्तर्गत विभिन्न विकास कार्यों हेतु बिना पावती हस्ताक्षर के एवं बिना कार्य अवधि दर्शाकर किया गया व्यय अनियमित/संदिग्ध है। इस सम्बन्ध में जांच अवसर पर कोई प्रमाण प्रस्तुत नहीं किया गया। अनियमित रूप से रोकड़ व्यय रसीदों व मस्ट्रोल सम्बन्धी प्रत्येक प्रविष्टियों के समक्ष पुष्टि एवं सत्यापन सूचक प्रधान ग्राम पंचायत के हस्ताक्षर हैं तथा मासिक में उन द्वारा आय-व्यय को भी सत्यापित किया है। विवरण निम्न प्रकार से है :—

रोकड़ पृष्ठ	दिनांक	वाऊचर संख्या	राशि	मद
72	30-6-2003	95	6,916	निर्माण शमशानघाट सजला
72	30-6-2003	96	2,210	मुरम्मत कुहल सजला
73	21-7-2003	97	4,965	रास्ता सेरी नगर (11वां वित्तायोग)।
74	28-8-2003	105	11,970	नि0 डंगा विष्णु मन्दिर
76	15-9-2003	107	15,000	नि0 डंगा खेल मैदान सजला
76	15-9-2003	108	12,000	खेल मैदान करजां
77	11-11-2003	111	5,000	रास्ता ट्रांसफार्मर से केहरचन्द के बगीचे तक।

आरोप संख्या 4 :

रोकड़ पृष्ठ 73, दिनांक 21-7-2003 पर वाऊचर संख्या 98 द्वारा मु0 25,000 रुपये श्री जगदीश चन्द को नि0 सीढ़ियां सजला हेतु पत्थरों की कीमत अदा की गई है, रसीद रिकार्ड में उपलब्ध नहीं थी। जांच अवसर पर राशि प्राप्तकर्ता की रसीद कार्यालय रिकार्ड में रखवाई गई। फिर भी प्रधान द्वारा अपने कार्य में लापरवाही बरती गई है।

आरोप संख्या 5 : मु0 13040 रुपये के वाऊचरों के दिनांक एवं रोकड़ में भिन्नता :

इस भिन्नता के सम्बन्ध में जांच अवसर पर कोई स्पष्टीकरण एवं प्रमाण प्रस्तुत नहीं किया गया। विवरण निम्न प्रकार से है :

रोकड़ पृष्ठ दिनांक इन्द्राज	वाऊचर संख्या/दिनांक	राशि	सामान व कार्य का विवरण
1	2	3	4
70/5-4-2003	79/14-5-2003	883	46.5 कि0 ग्रा0 सरिया बावत खेल मैदान करजां।

1	2	3	4
70/5-4-2003	79/10-4-2003	7,180	354 कि० ग्रा० सरिया बाबत नि० शमशान घाट सजला ।
72/30-6-2003	94/7-9-2003	2,070	बजरी क्रय बाबत शमशान घाट सजला ।
70/5-4-2003	80/22-4-2003	2,907	17 बैग सीमेंट बाबत रास्ता शिवजी के घर से वीर सिंह के घर तक ।

इस प्रकार निर्माण सामग्री क्रय करने से पूर्व ही रोकड़ के व्यय पृष्ठ पर प्रविष्टियों की गई हैं तथा प्रधान द्वारा व्यय रसीदों को सत्यापित किया गया है। समस्त व्यय सन्देशास्पद है और प्रधान द्वारा गम्भीर अनियमितता वरती गई है।

#### आरोप संख्या 6 :

अवधि 4/2003 से 3/2004 तक निधि से बिना बजट तैयार किए व पारित करवाए बिना मु० 11,276 रुपये व्यय करके, प्रधान द्वारा अपने पद का दुरुपयोग किया गया है अर्थात् हि० प्र० पंचायती राज अधिनियम, 1994 की धारा 117(1) व वित्त नियम, 2002 के नियम 37 की गम्भीर उल्लंघना की गई है।

अधोहस्ताक्षरी (प्राधिकृत अधिकारी) ग्राम पंचायत की ऑडिट रिपोर्ट वर्ष 2003-2004 जिसके अन्तर्गत ये आरोप सामने आए हैं तथा जांच रिपोर्ट जिसके अन्तर्गत उपरोक्त श्री ईश्वर चन्द, प्रधान, ग्राम पंचायत करजां द्वारा प्रधान पद व पंचायत निधि/सरकारी धनराशि के दुरुपयोग का प्रकटीकरण हुआ है, से सन्तुष्ट हैं तथा अधोहस्ताक्षरी का यह समाधान हो गया है कि ऐसे व्यक्ति के पद पर बने रहने से धारा 146 के अन्धीन जांच पर प्रतिकूल प्रभाव पड़ेगा और अभिलेख में गड़बड़ करने और साक्षियों को तोड़ने की आशंका है जिसके दृष्टिगत सम्बन्धित प्रधान को निलम्बित किया जाना उचित है।

उपरोक्त आरोपों के दृष्टिगत श्री ईश्वर चन्द, प्रधान, ग्राम पंचायत करजां को हिमाचल प्रदेश पंचायती राज अधिनियम, 1994 की धारा 145 की संशोधित उप-धारा (2-क) संशोधित अधिनियम, 2005 के प्रावधान अनुसार अपना पक्ष रखने हेतु दिनांक 18-1-2006 को कार्यालय द्वारा कारण बताओ नोटिस जारी किया गया था। इस नोटिस में प्रधान को नोटिस जारी होने के दिनांक से 15 दिनों के भीतर-भीतर अपना स्पष्टीकरण अधोहस्ताक्षरी को प्रस्तुत करने हेतु कहा गया था परन्तु निर्धारित समयावधि भीतर सम्बन्धित प्रधान से कोई उत्तर/स्पष्टीकरण प्राप्त नहीं हुआ जिससे यह स्पष्ट होता है कि सम्बन्धित प्रधान अपने विरुद्ध लगे आरोपों को स्वीकार करते हैं।

अतः मैं, चमेल सिंह (भा० प्र० से०), उपायुक्त, कुल्लू, हिमाचल प्रदेश पंचायती राज अधिनियम, 1994 की धारा 145(2) और हिमाचल प्रदेश पंचायती राज (सामान्य) नियम, 1997 के नियम 142 (क) में प्रदत्त शक्तियों का प्रयोग करते हुए, श्री ईश्वर चन्द, प्रधान, ग्राम पंचायत करजां, विकास खण्ड नगर, जिला कुल्लू, हिमाचल प्रदेश को निलम्बित करता हूँ और उन्हें आदेश देता हूँ कि उनके चार्ज में ग्राम पंचायत करजां, विकास खण्ड नगर की यदि कोई चल/अचल सम्पत्ति या अभिलेख हो तो उसे सम्बन्धित ग्राम पंचायत के उप-प्रधान/पंचायत सचिव को सौंप दें।

चमेल सिंह,  
उपायुक्त,  
कुल्लू, जिला कुल्लू, हिमाचल प्रदेश।

कार्यालय उपायुक्त, मण्डी, जिला मण्डी, हिमाचल प्रदेश

**अधिसूचना**

मण्डी, 15 जनवरी, 2007

संख्या पी0 सी0 एच0-एम0 एन0 डी0-1/99-207.—अतः जिला मण्डी की पंचायत समिति सुन्दरनगर के अध्यक्ष पद हेतु उप-चुनाव सम्पन्न हो चुके हैं तथा उनका परिणाम भी सम्बन्धित प्राधिकृत अधिकारी द्वारा प्राप्ति 42 पर घोषित किया जा चुका है।

अतः मैं, आर0 एस0 गुप्ता, उपायुक्त, मण्डी, जिला मण्डी, हिमाचल प्रदेश पंचायती राज अधिनियम, 1994 की धारा 126 तथा हिमाचल प्रदेश पंचायती राज (सामान्य) नियम, 1997 के नियम 124 के अनुसरण में जिला मण्डी की पंचायत समिति सुन्दरनगर के नव-निर्वाचित अध्यक्ष का नाम व पता निम्न प्रकार से अधिसूचित करता हूँ:—

क्र0 सं0	पंचायत समिति का नाम	निर्वाचित अध्यक्ष का नाम व पता
1.	सुन्दरनगर	श्री सतीश कुमार सुपुत्र श्री वसाखू राम, ग्राम व डाकघर सुदाहण, तहसील सुन्दरनगर, जिला मण्डी, हिमाचल प्रदेश।

आर0 एस0 गुप्ता,  
उपायुक्त, मण्डी,  
जिला मण्डी, हिमाचल प्रदेश।

खाद्य, नागरिक आपूर्ति एवं उपभोक्ता मामले विभाग, मण्डी, जिला मण्डी, हिमाचल प्रदेश

**अधिसूचना**

मण्डी, 29 जनवरी, 2007

क्रमांक एफ0 डी0 एस0-एम0 एन0 डी0 (एफ) 2/94-भाग-10-565-644.—इस कार्यालय द्वारा जारी अधिसूचना संख्या एफ0 डी0 एफ0-एम0 एन0 डी0 (एफ0) 2/94-भाग-10-15024-90 दिनांक 3-12-2003 हिमाचल प्रदेश जमाखोरी, मुनाफाखोरी उन्मूलन आदेश, 1977 की धारा 3(1) (ई0) के अन्तर्गत प्रस्तावित शक्तियों का प्रयोग करते हुये, मैं, मुभाशीष पांडा, भा0 प्र0 से0, जिला दण्डाधिकारी, मण्डी, जिला मण्डी प्रदेश करता हूँ कि उपरोक्त अधिसूचना द्वारा निर्धारित आवश्यक वस्तुओं के मूल्य आगामी दो मास तक पूरे मण्डी जिला में लागू रहेंगे।

मुभाशीष पांडा,  
जिला दण्डाधिकारी, मण्डी,  
जिला मण्डी, हिमाचल प्रदेश।

कार्यालय, जिला पंचायत अधिकारी, शिमला, जिला शिमला, हिमाचल प्रदेश

कार्यालय आदेश

शिमला, 15 जनवरी, 2007

संख्या पी0 सी0 एच0-एस0 एम0 एल0 (रिक्त पद) 8/2003-8254-58.—यह कि श्री सत प्रकाश वर्मा, उप-प्रधान, ग्राम पंचायत कमाह ने दिनांक 11-2-2006 को संपन्न हुए पंचायती राज उप-निर्वाचन के फलस्वरूप प्रधान, ग्राम पंचायत कमाह के पद पर निर्वाचित हुए जिस कारण उन द्वारा दिनांक 15-12-2006 को ग्राम पंचायत कमाह के उप-प्रधान के पद से त्याग-पत्र दिया है। उक्त त्याग-पत्र को खण्ड विकास अधिकारी ठियोग ने स्वीकृत करने की सिफारिश की है।

अतः मैं, जोगिन्दर कुमार शर्मा, जिला पंचायत अधिकारी, शिमला, जिला शिमला, हिमाचल प्रदेश पंचायती राज अधिनियम, 1994 की धारा 130(1) तथा हिमाचल प्रदेश पंचायती राज (सामान्य) नियम के नियम 135 के अन्तर्गत निहित शक्तियों का प्रयोग करते हुए श्री सत प्रकाश वर्मा, उप-प्रधान, ग्राम पंचायत कमाह के त्याग-पत्र को स्वीकार करता हूँ।

शिमला, 23 जनवरी, 2007

संख्या पी0 सी0 एच0-एस0 एम0 एल0-(रिक्त पद)-8/2003-81-86.—यह कि श्री घनश्याम दास, सदस्य, ग्राम पंचायत थाची, वार्ड संख्या 5—शाहली-2 ने लोक निर्माण विभाग में नियुक्त होने के कारण दिनांक 28-12-2006 को ग्राम पंचायत थाची के सदस्य पद से त्याग-पत्र दिया है। श्री घनश्याम दास, सदस्य, ग्राम पंचायत थाची के त्याग-पत्र को खण्ड विकास अधिकारी, बसन्तपुर ने स्वीकृत करने की सिफारिश की है।

अतः मैं, जोगिन्दर कुमार शर्मा, जिला पंचायत अधिकारी, शिमला, जिला शिमला, हिमाचल प्रदेश पंचायती राज अधिनियम, 1994 की धारा 130(1) तथा हिमाचल प्रदेश पंचायती राज (सामान्य) नियम के नियम 135 के अन्तर्गत निहित शक्तियों का प्रयोग करते हुए श्री घनश्याम दास, सदस्य, ग्राम पंचायत थाची के त्याग-पत्र को स्वीकार करता हूँ।

जोगिन्दर कुमार शर्मा,  
जिला पंचायत अधिकारी,  
शिमला, जिला शिमला, हिमाचल प्रदेश।